

15 -ാം കേരള നിയമസഭ

5 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2431

07-07-2022 - ൽ മറുപടിയ്ക്ക്

ജി.എസ്.ടി. നിരക്കിലെ മാറ്റം

ചോദ്യം		ഉത്തരം	
ശ്രീ എൻ. കെ. അക്ബർ		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	സർക്കാർ പ്രവൃത്തികൾക്കുള്ള ജി.എസ്.ടി. കഴിഞ്ഞ ഏപ്രിൽ മുതൽ ഉയർത്തിയതിനാൽ സർക്കാരിന്റെ പദ്ധതികളെ ആയത് എപ്രകാരം ബാധിക്കുമെന്ന് വിശദമാക്കാമോ;	(എ)	ചരക്കുസേവന നികുതി കൗൺസിലിന്റെ ശുപാർശ പരിഗണിച്ച് S.R.O. No. 975/2021, S.R.O. No. 1/2022 എന്നീ സർക്കാർ വിജ്ഞാപനങ്ങൾ പ്രകാരം ചരക്കുസേവന നികുതി നിയമപ്രകാരം നിർവ്വചിച്ചിട്ടുള്ള 'ഗവൺമെന്റ് എന്റേറ്റി', 'ഗവൺമെന്റ് അതോറിട്ടി' എന്നീ വിഭാഗങ്ങൾക്ക് വിതരണം ചെയ്യുന്ന ചില വർക്ക് കോൺട്രാക്ട് സേവനങ്ങൾക്ക് 12% [6% CGST + 6% SGST] നികുതി നിരക്കിൽ നിന്ന് 18% [9% CGST + 9% SGST] നികുതി നിരക്കിലേക്ക് ഉയർത്തിയിട്ടുണ്ട്. ഇപ്രകാരമുള്ള വർദ്ധനവ് 'ഗവൺമെന്റ് എന്റേറ്റി', 'ഗവൺമെന്റ് അതോറിട്ടി' എന്നീ വിഭാഗങ്ങൾക്ക് വിതരണം ചെയ്യുന്ന ചില വർക്ക് കോൺട്രാക്ട് സേവനങ്ങൾക്ക് ബാധകമായ നികുതി നിരക്കിൽ 6% [3% CGST + 3% SGST] വർദ്ധനവ് ഉണ്ടാകുന്നതിന് ഇടയാക്കുന്നു. ജി.എസ്.ടി. നിരക്കിൽ ഉണ്ടാവുന്ന വർദ്ധനവ് മൂലം ബജറ്റ് വിഹിതത്തിൽ പദ്ധതികൾക്ക് അനുവദിച്ച തുകയിൽ ജി.എസ്.ടി.-ക്കായി കൂടുതൽ തുക ചെലവഴിക്കേണ്ടതായി വരുന്നു. ഇത് പദ്ധതി പ്രവർത്തനങ്ങൾക്കായി വിനിയോഗിക്കേണ്ട തുകയിൽ കുറവു വരുവാൻ ഇടയാവുകയും ചെയ്യുന്നു. കൂടാതെ, സർക്കാർ പ്രവൃത്തികൾക്ക് ജി.എസ്.ടി. ഉൾപ്പെടുത്തിയാണ് എസ്റ്റിമേറ്റ് തയ്യാറാക്കാറുള്ളത്. ആയതിനാൽ വാർഷിക പദ്ധതിയുടെ ലക്ഷ്യം കൈവരിക്കുന്നതിന് പദ്ധതി വിഹിതം തികയാതെ വരുന്ന സാഹചര്യം ഉണ്ടാകുന്നു.
(ബി)	സംസ്ഥാന സർക്കാരിന്റെ താല്പര്യങ്ങൾക്ക് വിരുദ്ധമായി കേന്ദ്രം ജി.എസ്.ടി. നിരക്കിൽ മാറ്റം വരുത്തുന്നത് മൂലം ഭക്ഷണ സാധനങ്ങളുടെ വിലയിലുണ്ടാകുന്ന വർദ്ധന സംസ്ഥാനത്തെ	(ബി)	വിലയിരുത്തൽ നടത്തിയിട്ടില്ല. ജി.എസ്.ടി. നിലവിൽ വന്നതുമൂലം, നിലവിലുണ്ടായിരുന്ന മൂല്യ വർദ്ധിത നികുതി, കേന്ദ്ര എക്സൈസ് തീരുവ, പ്രവേശന നികുതി, സേവന നികുതി, കേന്ദ്ര വിൽപ്പന നികുതി മുതലായ

എത്രമാത്രം ബാധിക്കുമെന്ന് വിലയിരുത്തൽ നടത്തിയിട്ടുണ്ടോ; വ്യക്തമാക്കാമോ?

നികുതികൾ ലയിപ്പിച്ചു ചരക്കു സേവന നികുതി മാത്രമായതുമൂലം ഭക്ഷ്യസാധനങ്ങളുടെ വിലയിൽ കുറവ് വരേണ്ടതാണ്.

ധാന്യങ്ങൾ, പയറുവർഗ്ഗങ്ങൾ, ബ്രാൻ്റ് ചെയ്യാത്ത ഭക്ഷ്യവസ്തുക്കൾ, പാൽ, ഉപ്പ് മുതലായ നിത്യോപയോഗ സാധനങ്ങൾ തുടങ്ങിയവയ്ക്ക് തുടക്കം മുതലേ ജി.എസ്.ടി. ബാധകമാക്കാതിരുന്നതുമൂലവും ജി.എസ്.ടി. രജിസ്ട്രേഷൻ പരിധി നിശ്ചയിച്ചതുമൂലവും ഭക്ഷ്യവസ്തുക്കൾക്ക് ജി.എസ്.ടി. മൂലം വിലവർദ്ധന അനുഭവപ്പെടുന്ന സാഹചര്യം ഉണ്ടാകേണ്ടതല്ല. കൂടാതെ, സുഗന്ധവ്യഞ്ജനങ്ങൾ ഉൾപ്പെടെയുള്ള മറ്റ് അവശ്യസാധനങ്ങൾക്ക് കുറഞ്ഞ നികുതിയായ 5% മാത്രമാണ് ചുമത്തിയിട്ടുള്ളത്.

പൊതുവിപണിയിലെ അവശ്യവസ്തുക്കളുടെ വിലവർദ്ധനവ് നിയന്ത്രിക്കാനും അവശ്യവസ്തുക്കൾ കുറഞ്ഞ നിരക്കിൽ വിതരണം ചെയ്യുന്നതിനുമായി സപ്ലൈകോ സബ്സിഡി നിരക്കിൽ 13 ഇനം അവശ്യ സാധനങ്ങൾ വിതരണം ചെയ്തുവരുന്നു. ടി സബ്സിഡി ഉൽപ്പന്നങ്ങളുടെ വില മെയ് 2016 മുതൽ വർദ്ധിപ്പിച്ചിട്ടില്ല. ധാന്യങ്ങളും പയർ വർഗ്ഗങ്ങളും ബ്രാൻ്റിൽ ആണ് വിൽപ്പന നടത്തുന്നതെങ്കിൽ 5% നികുതി ബാധകം ആണ്. എന്നാൽ സപ്ലൈകോ ഇവ ബ്രാൻ്റ് ചെയ്യാതെ വിൽപ്പന നടത്തുന്നതിനാൽ ഉപഭോക്താക്കൾക്ക് നികുതി ഭാരം ഉണ്ടാകുന്നില്ല.

സെക്ഷൻ ഓഫീസർ